

«ТАСДИҚ МЕКУНАМ»

Ректори Донишгоҳи миллии Тоҷикистон,
д.и.х., профессор Насриддинзода Э. С.

« 8 » 026 2024с.

ХУЛОСАИ

Донишгоҳи миллии Тоҷикистон

Диссертатсия дар мавзуи «Таъмини сармоягузориҳои рушди саноатикунонии иқтисодиёти Ҷумҳурии Тоҷикистон» (дар маводи хоҷагиҳо ва корхонаҳои агросаноатии вилояти Хатлон) аз рӯи ихтисоси 08.00.07-Молия, муомилоти пулӣ ва қарз дар кафедраи иқтисодиёти корхонаҳо ва соҳибкории факултети иқтисод ва идораи Донишгоҳи миллии Тоҷикистон ба анҷом расонида шудааст.

Холов Абдулхамид Мирзомадович, соли таваллуд 24.12.1994, шаҳрванди Ҷумҳурии Тоҷикистон. Соли 2018 факултети факултети иқтисод ва идораи Донишгоҳи миллии Тоҷикистонро аз рӯи ихтисоси иқтисод ва идоракунӣ дар корхонаҳои агросаноатӣ хатм намудааст. Аз 1 сентябри соли 2018 фаъолияти меҳнатии худро ба ҳайси ассистенти кафедраи иқтисодиёти корхонаҳо ва соҳибкории ДМТ идома дода, бо фармоиши ректори ДМТ №58-05 аз 09.02.2019. ба ҳайси унвонҷӯи кафедраи иқтисодиёти корхонаҳо ва соҳибкории факултети иқтисод ва идораи Донишгоҳи миллии Тоҷикистон қабул гардида, онро соли 2022 хатм кардааст.

Имтиҳонҳои номзадиро аз фанни таърих ва фалсафаи илм дар санаи 15.11.2022. бо баҳои 4 «хуб», аз фанни забони хориҷӣ (англисӣ) дар санаи 29.10.2022. бо баҳои 4 «хуб» ва имтиҳон аз тахассусро дар таърихи 29.06.2023 бо баҳои 5 «аъло» супоридааст.

Мавзуи диссертатсияи Холов А.М дар ҷаласаи Шурои олимони Донишгоҳи миллии Тоҷикистон аз санаи 28 марти соли 2019, протоколи №8 тасдиқ шудааст.

Рохбари илмӣ:

Тағоев Ҷумахон Ҷамроевич - номзоди илмҳои иқтисодӣ, дотсент, мудири кафедраи иқтисодиёт ва идора дар КАС.

Диссертатсияи Холов Абдулхамид Мирзомадович дар маҷлиси муштараки кафедраҳои «Иқтисодиёти корхонаҳо ва соҳибкорӣ» ва «Молия ва сугурта»-и Донишгоҳи миллии Тоҷикистон 06 феввали соли 2024 бо суратҷаласаи №6/1 муҳокима гардид.

Муқарризони холис:

Низомова Тухфамо Давлатовна - д.и.и., профессори кафедраи иқтисодиёти корхонаҳо ва соҳибкории Донишгоҳи миллии Тоҷикистон;

Қурбонов Абдулхайр Каримович - д.и.и., профессори кафедраи таҳлили иқтисодӣ ва аудити Донишгоҳи миллии Тоҷикистон;

Зиёев Зулфиқор Маҳмадқубович - н.и.и., дотсенти, кафедраи молия ва суғуртаи Донишгоҳи миллии Тоҷикистон;

Дар натиҷаи муҳокимаи диссертатсия дар мавзуи «Таъмини сармоягузориҳои рушди саноатикунонии иқтисодиёти Ҷумҳурии Тоҷикистон» (дар маводи хоҷагиҳо ва корхонаҳои агросаноатии вилояти Хатлон) чунин хулосаҳо бароварда шуд.

Баҳодиҳии иҷрои диссертатсия. Диссертатсияи Холов Абдулҳамид Мирзомадович дар мавзуи «Таъмини сармоягузориҳои рушди саноатикунонии иқтисодиёти Ҷумҳурии Тоҷикистон» (дар маводи хоҷагиҳо ва корхонаҳои агросаноатии вилояти Хатлон) ба яке аз масъалаҳои муҳиму муосири таъминоти молиявӣ ва сармоягузориҳои саноатикунонии босуръати кишвар бахшида шуда, бо забони илмӣ иншо гардидааст ва таҳқиқоти анҷомёфта ба ҳисоб меравад, мақсад ва вазифаҳои диссертатсия иҷро гардида, пешниҳод ва хулосаҳо асоснок карда шудаанд.

Мубрам будани мавзуи диссертатсия. Таъмини сармоягузорӣ, баҳусус сармоягузорӣ ба сармояи асосӣ ин таҳкими базаи моддию техникаи рушди саноатикунонии корхонаҳои агросаноатии Ҷумҳурии Тоҷикистон, таъмини корхонаҳои саноати коркард, аз ҷумла саноати хӯроквории кишвар бо ашёи хоми ватанӣ, баландбардории рақобатпазирии маҳсулотҳои корхонаҳои агросаноатӣ кишвар, кам кардани маҳсулотҳои воридотӣ ва бештар истехсол намудани маҳсулотҳои ба содироат нигаронидашуда мебошад. Новобаста аз муваффақиятҳои назаррас дар самтҳои рушди соҳаҳои комплекси агросаноатӣ камбудихо низ мавҷуданд. Махсусан, дастгирии давлат аз ҳисоби маблағгузориҳои бучавӣ кам шуда, дар давраи таҳлил ҳиссаи хеле ками МУД-и ҷумҳуриро ташкил медиҳад. Мабаъҳои маблағгузориҳои субъектҳои хоҷагидор низ мушкилоти худро доранд. Ҳаҷми сармоягузориҳо ба капитали асосии кишоварзӣ дар ҳаҷми умумии сармоягузориҳо ба капитали асосии иқтисодиёти ҷумҳурӣ тамоюл ба пастравӣ дорад. Индикаторҳои бақордарории фондҳои асосии кишоварзӣ дар ҳаҷми умумии фондҳои асосии дар иқтисодиёти ҷумҳурӣ бақордаровардашуда дар солҳои охир ташвишвар арзёбӣ мегарданд.

Дар шароити имрӯзаи мошинолотҳои асосии кишоварзӣ кам шуда, коэффисенти навкунии техникаи кишоварзӣ дар сатҳи аз меъёрҳои муқарраршуда паст қарор дорад. Соири хоҷагиҳо ва корхонаҳои КАС-и ҚТ дар мавриди истифодаи нуриҳои минералӣ ва захрохимикатҳо танқисӣ мекашанд. Инчунин, ба принципҳо, вижагиҳо ва сиёсати истехлоки зимни сармоягузориҳо ва молиякунонии равандҳои инноватсионӣ диққати ҷиддӣ дода намешавад. Кулли мушкилоти номбурда ба кам будани сармоягузориҳо дар соҳаи мазкур алоқамандӣ доранд. Бинобар ин, таъмини сармоягузориҳои саноатикунонии босуръати корхонаҳои агросаноатии ҷумҳурӣ ва минтақаҳои алоҳидаи он яке аз мавзӯҳои муҳим ва актуалӣ ба ҳисоб меравад.

Ихтисос ва номи мавзуи диссертатсияи Холов Абдулҳамид Мирзомадович дар мавзуи «Таъмини сармоягузориҳои рушди саноатикунонии иқтисодиёти Ҷумҳурии Тоҷикистон» (дар маводи хоҷагиҳо

ва корхонаҳои агросаноатии вилояти Хатлон) ба шиносномаи ихтисоси 08.00.07- Молия, муомилоти пулӣ ва қарз мувофиқат мекунад.

Робитаи таҳқиқот бо барномаҳо (лоиҳаҳо) ва мавзӯҳои илмӣ. Диссертатсия дар доираи татбиқи Стратегияи миллии рушди Ҷумҳурии Тоҷикистон барои давраи то соли 2030, (қарори Ҳукумати Ҷумҳурии Тоҷикистон аз 01 октябри соли 2016, таҳти №392), Стратегияи рушди саноат дар Ҷумҳурии Тоҷикистон барои давраи то соли 2030 (қарори Ҳукумати Ҷумҳурии Тоҷикистон аз 27 марти соли 2018, №159), Барномаи саноатикунони босуръати Ҷумҳурии Тоҷикистон барои солҳои 2020-2025 (қарори Ҳукумати Ҷумҳурии Тоҷикистон аз «27» майи соли 2020, №293), Қонуни Ҷумҳурии Тоҷикистон «Дар бораи сармоягузорӣ» аз 15 марти соли 2016, №1299, инчунин, нақшаи корҳои илмӣ-таҳқиқотии кафедраи иқтисодиёти корхонаҳо ва соҳибкории Донишгоҳи миллии Тоҷикистон дар мавзӯи «Рушди соҳибкорӣ ва таъмини саноатикунони босуръати Ҷумҳурии Тоҷикистон дар асоси сармоягузориҳо барои солҳои 2021-2025» иҷро гардидааст.

Мақсад ва вазифаҳои таҳқиқот. Мақсади таҳқиқот ин тақвият ва тавсеаи ҷанбаҳои назариявӣ услубӣ, баҳодиҳии вазъ ва коркарди тавсияю пешниҳодоти аз нигоҳи илмӣ асоснокшуда оид ба таъмини сармоягузориҳои рушди саноатикунонӣ дар доираи хоҷагиҳо ва корхонаҳои агросаноатии ҶТ ва минтақаи мавриди таҳқиқ қарордошта мебошад.

Вазифаҳои таҳқиқот. Расидан ба ҳадафи мазкур гузориш ва ҳалли вазифаҳои зерини таҳқиқотро талаб менамояд:

- тақвият ва тавсеаи асосҳои назариявӣ, аз ҷумла мафҳум ва моҳияти иҷтимоӣ-иқтисодӣ ва методологии сармоягузориҳо, баҳусус раванди сармоягузориҳо ба сармояи асосии хоҷагиҳо ва корхонаҳои комплекси агросаноатӣ;

- ошкорсозии хусусиятҳо, принципҳо ва омилҳои ба рушди раванди сармоягузориҳои хоҷагиҳо ва корхонаҳои комплекси агросаноатӣ таъсирбахш ва муайянкунии усулҳои муосири арзёбии самаранокии иқтисодии сармоягузориҳо ба сармояи асосӣ;

- таҳлил ва баҳодиҳии ҳолати кунунии сармоягузориҳо дар хоҷагиҳо ва корхонаҳои сектори аграрӣ дар заминаи таъмини сармоягузориҳои рушди саноатикунонӣ дар доираи комплекси агросаноатии ҷумҳурӣ ва минтақаи мавриди таҳқиқ;

- асосноккунии самтҳои рушди равандҳои таъмини сармоягузориҳо дар хоҷагиҳо ва корхонаҳои КАС-и ҷумҳурӣ, хусусан дар вилояти Хатлон бо назардошти таҷрибаи мамолики дорой сектори аграрии рушдкарда;

- баҳодиҳии истифодаи самаранок ва дурнамои таъмини сармоягузориҳои рушди саноатикунони босуръат дар заминаи ҷорисозии инноватсияҳо, дар доираи КАС-и минтақаи мавриди таҳқиқ қарордошта;

- коркарди тавсияю пешниҳодоти илман асоснокшуда оид ба рушди ҷараёнҳои таъмини сармоягузориҳои навҷорисозии хоҷагиҳо ва корхонаҳои КАС-и ҷумҳурӣ дар пасманзари таъмини амнияти озуқаворӣ кишвар.

Объекти таҳқиқот низоми хоҷагиҳо ва корхонаҳои комплекси агросаноатии ҷумҳурӣ, аз ҷумла вилояти Хатлон маҳсуб меёбанд.

Мавзуи таҳқиқот фарогири муносибатҳои ташкилию иқтисодие мебошад, ки дар раванди таъмини сармоягузориҳои хоҷагиҳо ва корхонаҳои комплекси агросаноатӣ зуҳур мекунад.

Фарзияи таҳқиқот аз ҳадафи ҷоруми СМТ ҚТ барои давраи то соли 2030 бармеояд. Яъне саноатикунонии босуръати кишвар ва ба истехсолоти саноативу аграрӣ табдил додани иқтисодиёти ҷумҳурӣ дар навбати худ таъмини босуръату босуботи раванди сармоягузориҳо, махсусан сармоягузориҳо ба сармояи асосии корхонаҳои агросаноатиро тақозо дорад. Дар рисолаи илмӣ дар амал тадбиқ гардидани ҳамин фарзия дар мисоли рушди раванди сармоягузориҳо ба соҳаҳои истехсолоти КАС таҳқиқу таҳлил гардидааст. Инчунин, фарзияи номбурда ва тамоюлҳои фаъолии фаъолияти сармоягузорӣ дар хоҷагиҳо ва корхонаҳои агросаноатии вилояти Хатлон бо мисолҳои мушаххас дар давраи солҳои 2017-2021 исбот шуда, натиҷагирию хулосабарорӣ гардидааст. Аз ин лиҳоз, амали шудани мақсаду вазифаҳои таҳқиқот воқеияти фарзияи номбурдаро исбот намуда, барои давра ба давра баҳогузори намудани он мусоидат менамоянд.

Асосҳои назариявии таҳқиқотро таҳқиқотҳои бунёдии илмии муҳаққиқони классики илми иқтисодиёт, таҳқиқотҳои донишмандони ватанӣ ва хориҷӣ, аз он ҷумла олимони рус дар баҳши таъмини сармоягузориҳои рушди саноатикунонии босуръат дар заминаи инноватсияҳо, дар доираи КАС ва минтақаҳои агросаноатии алоҳида ташкил медиҳанд.

Асосҳои методологии таҳқиқи чараёнҳои сармоягузориҳоро дар хоҷагиҳо ва корхонаҳои доираҳои КАС ва минтақаҳои агросаноатии он равишҳои ҳудудӣ ва системавӣ сохторӣ ташкил медиҳанд. Ҳамчун олоти таҳқиқ хангоми коркард ва таҳлили рақамҳо усулҳои таҳқиқоти мафҳумию мантиқӣ, монографӣ, ҳисобию конструктивӣ, сотсиологӣ, анализу синтез, иқтисодию оморӣ истифода шуданд.

Сарчашмаи маълумоти таҳқиқотро иттилооти аввалияи маводи Агентии омили назди Президенти Ҷумҳурии Тоҷикистон, Вазорати кишоварзии Ҷумҳурии Тоҷикистон, Вазорати рушди иқтисод ва савдои Ҷумҳурии Тоҷикистон, ҳамчунин барномаҳои давлатӣ, минтақавӣ ва соҳавӣ оид ба ташаккул ва равнақи раванди сармоягузориҳо, аз ҷумла сармоягузориҳо ба сармояи асосӣ дар хоҷагиҳо ва корхонаҳои КАС-и ҷумҳурӣ ва вилояти Хатлон ташкил додаанд.

Пойгоҳи таҳқиқот. Диссертатсия дар заминаи кафедраи таҳлили иқтисодӣ ва аудити Донишгоҳи миллии Тоҷикистон дар давраи солҳои 2019-2024 анҷом дода шудааст.

Навгони илми таҳқиқот. Аз рушди муқаррароти назариявӣ, усулӣ, амалӣ ва таҷрибавӣ оид ба ташаккули равнақи раванд ва таъмини сармоягузориҳо, аз ҷумла сармоягузориҳо ба сармояи асосӣ дар хоҷагиҳо ва корхонаҳои КАС-и ҷумҳурӣ ва вилояти Хатлон иборат аст. Дар кори диссертатсионӣ натиҷаҳои зерини назариявӣ ва амалӣ ба даст оварда шуданд, ки навоҳари илми таҳқиқот мебошанд:

-асосҳои назариявӣ методологии сармоягузориҳо тақвияту тавсеа дода шуданд, аз ҷумла мафҳум ва моҳияти иҷтимоӣ-иқтисодӣ ва усулҳои сармоягузориҳо, бахусус сармоягузориҳо ба сармояи асосии хоҷагиҳо ва корхонаҳои КАС ва нақши онҳо дар рушди истеҳсолоти агросаноатӣ муайян ва мукаммал гардонидани шуданд;

- хусусиятҳо, принципҳо ва омилҳои ба рушди раванди таъмини сармоягузориҳои хоҷагиҳо ва корхонаҳои КАС таъсирбахш ошкор ва усулҳои муосири арзёбии самаранокии иқтисодии сармоягузориҳо ба сармояи асосӣ муайян ва арзёбӣ гардидаанд;

- ҳолати кунунии фаъолияти сармоягузори ба сармояи асосии хоҷагиҳо ва корхонаҳои сектори аграрӣ дар заминаи таъмини сармоягузориҳои рушди саноатикунонӣ дар доираи КАС-и ҷумҳурӣ ва минтақаи мавриди таҳқиқ таҳлил ва баҳодиҳӣ гардидаанд;

- самтҳои рушди таъмини равандҳои сармоягузори саноатикунонии иқтисодии кишвар, аз ҷумла танзими давлатии сармоягузориҳо, маблағгузориҳо барои таҷдиди сармояи асосии хоҷагиҳо ва корхонаҳои комплекси агросаноатии ҷумҳурӣ, хусусан вилояти Хатлон бо назардошти таҷрибаи мамӯлики дорои сектори аграрии рушдкарда асоснок ва арзёбӣ шуданд;

- таъмини сармоягузориҳои рушди саноатикунонии босуръат бо назардошти истифодаи самараноки сарчашмаҳои молиявии худӣ, ҷалбшуда ва қарзӣ, дар қаринаи ҷорисозии инноватсияҳо дар КАС-и ҷумҳурӣ ва минтақаи мавриди таҳқиқ баҳодиҳӣ ва дурнамо шуданд;

- оид ба рушди равандҳои инвеститсионӣ ва инноватсионӣ, аз ҷумла таъмини сармоягузориҳои саноатикунонии хоҷагиҳо ва корхонаҳои КАС-и ҷумҳурӣ ва вилояти Хатлон бо назардошти ба инобат гирифтани афзорҳои сиёсати истеҳлоқӣ ва молиявӣ дар пасманзари таъмини амнияти озуқаворӣ кишвар матрисаи тавсияю пешниҳодоти илман асоснокшуда коркард шудааст.

Аҳамияти назариявӣ ва амалии таҳқиқот. Аҳамияти назариявӣ таҳқиқот аз он иборат аст, ки натиҷаҳои илмӣ ва пешниҳодҳои дар кори диссертатсионӣ бадастомада барои рушди ҷараёнҳои сармоягузори, аз ҷумла сармоягузориҳо ба сармояи асосии хоҷагиҳо ва корхонаҳои КАС-и

ҷумхурӣ ва минтақаи Хатлон асосҳои усулӣ ва амалӣ хоҳанд гашт. Хулосаҳои пешниҳодкардаи муаллиф имконият медиҳанд, ки донишҳои илмӣ оид ба таъмин ва истифодаи самараноки сармоягузориҳо ба сармояи асосии хоҷагиҳо ва корхонаҳои комплекси агросаноатии ҷумхурӣ, аз ҷумла вилояти Хатлон баҳодихӣ ва дурнамоӣ карда шаванд. Аҳаммияти амалии таҳқиқот аз он иборат аст, ки натиҷаҳои таҳқиқотро корхонаҳои КАС-и ҷумхурӣ ва мақомоти минтақавӣ ва маҳаллии ҳокимияти иҷроияи давлатӣ, аз ҷумла дар вилояти Хатлон метавонанд ҳангоми асосноккунии таъмини рушди ҷараёнҳои сармоягузориҳо ба сармояи асосии хоҷагиҳо ва корхонаҳои КАС ва ҳамчунин, мавриди мониторинги вазъи сохторҳои сармоягузориҳо ва арзёбии самаранокии онҳо истифода баранд.

Дараҷаи асоснокии таҳқиқоти анҷомдодашуда. Асоснокӣ ва дараҷаи саҳеҳии таҳқиқоти диссертатсионӣ дар он зоҳир меёбад, ки муаллиф назарияҳо, хулосаю ақидаҳои дар тадқиқотҳои илмии бунёдӣ ва амалии олимони ватанӣ ва хориҷӣ ифодаёфтаре дар доираи баррасии масъалаҳои омӯзишии ҷанбаҳои назариявии таъмини сармоягузориҳои рушди саноатикунонӣ истифода намуда, инчунин асосҳои методологӣ ва таҳлили равандҳои сармоягузориҳои саноатикунонӣ, мушкилот ва роҳҳои беҳтаргардонии таъмини сармоягузориҳои саноатикунониро дар сатҳи минтақаи муайян бо таъки ба корҳои илмии олимону муҳаққиқони ин соҳа баррасӣ ва мавриди таҳқиқ қарор додааст.

Алоқамандии мазмуни диссертатсия бо интихоби ихтисос. Диссертатсияи Холов Абдулҳамид Мирзомадович дар мавзӯи «Таъмини сармоягузориҳои рушди саноатикунонии иқтисодиёти Ҷумҳурии Тоҷикистон» (дар маводи хоҷагиҳо ва корхонаҳои агросаноатии вилояти Хатлон) ” барои дарёфти дараҷаи илмии номзади илмҳои иқтисодӣ аз рӯйи ихтисоси 08.00.07- Молия, муомилоти пулӣ ва қарз мувофиқат мекунад.

Иштироки шахсии унвончӯ дар гирифтани натиҷаҳо, ки дар диссертатсия пешниҳод кардааст. Саҳми шахсии муаллиф дар ҷамъбасти кардан, ба низом даровардан, аниқ ва пурра кардани равишҳои назариявӣ ва амалӣ ба таъмини сармоягузориҳои саноатикунонии иқтисодиёти кишвар боназардошти хусусиятҳо, омилҳо ва принципҳои молиякунонии раванди мазкур дар хоҷагиҳои ва корхонаҳои агросаноатии вилояти Хатлон ифода меёбад. Дар асоси ҷамъбасткунӣ ва таҳлили маводи таҳқиқӣ самтҳои асосии рушди низоми таъмини сармоягузориҳои саноатикунонии иқтисодиёти агросаноатӣ муқаррар ва тавсияҳо илман асоснок оид ба фаъолгардонии раванди номбурда коркард ва таҳия карда шудааст. Натиҷаҳои алоҳидаи таҳқиқот метавонанд ҳангоми омӯзишҳо ва таҳқиқотҳо оид ба ҷанбаҳои назариявӣ ва амалӣ барои ташаққули рушди механизми таъмини молиявии сармоягузориҳои саноатикунонӣ дар хоҷагиҳо ва корхонаҳои агросаноатӣ истифода карда шаванд.

Апробатсия ва ҷорӣ намудани натиҷаи таҳқиқот. Натиҷаҳо ва пешниҳодҳои асосии диссертатсия дар конференсияҳои байналмилалӣ, ҷумҳуриявӣ, Донишгоҳи миллии Тоҷикистон, Донишгоҳи аграрии

Тоҷикистон ба номи Ш.Шоҳтемуrow, Донишгоҳи давлатии Кӯлоб ба номи А.Рӯдакӣ муҳокима ва баррасӣ шудаанд.

Ҳамчунин, муқаррароти диссертатсия дар ҷараёни таълимии Донишгоҳи миллии Тоҷикистон ҳангоми тадريسӣ фанҳои «Фаъолияти сармоягузорӣ дар КАС», «Молия ва қарз» ва «Иқтисодиёти корхонаҳо истифода шудааст. Натиҷаҳо ва нуктаҳои алоҳидаи кори диссертатсионӣ дар таҷрибаи таъмини сармоягузори саноатикунони ҳоҷагиҳо ва корхонаҳои КАС-и ҷумҳурӣ, аз ҷумла вилояти Хатлон дар амал татбиқ шудаанд, ки бо санадҳои мувофиқ тасдиқ гардидаанд.

Мутобиқати теъдод ва мазмуни интишороти натиҷаҳои илмӣ ба муҳтавои диссертатсия ва автореферати он. Вобаста ба мавзӯи диссертатсионии «Таъмини сармоягузориҳои рушди саноатикунони иқтисодиёти Ҷумҳурии Тоҷикистон» (дар маводи ҳоҷагиҳо ва корхонаҳои агросаноатии вилояти Хатлон) ” Холов Абдулҳамид Мирзомадович 10 мақолаи илмӣ бо ҳаҷми 8,4 ҷузъи чопӣ (аз муаллиф – 6,8 ҷ.ч.), аз он ҷумла 4-тои он дар маҷаллаҳои тақризшавандаи Ҷумҳурии Тоҷикистон ва аз чоп баромаданд, ки пурра муҳтавои диссертатсия ва автореферати диссертатсияро инъикос менамояд.

Соҳтор ва ҳаҷми диссертатсия. Диссертатсия аз муқаддима, се боб, хулоса ва тавсияҳо оид ба истифодаи амалии натиҷаҳо, рӯйхати адабиёт иборат аст. Матни кори илмӣ дар 187 саҳифаи компютерӣ чоп шуда, дорои 33 ҷадвал, 5 расм ва 2 диаграмма мебошад.

ФЕҲРИСТИ ИНТИШОРОТИ ИЛМИИ ДОВТАЛАБИ ДАРЁФИ ДАРАҶАИ ИЛМӢ ОИД БА МАВЗӢИ ДИССЕРТАТСИЯ

А) Интишорот дар маҷаллаҳои тақризшавандаи Ҷумҳурии Тоҷикистон:

[1-М]. Холов А.М. Мафҳум ва моҳияти иқтисодии сармоягузорӣ ва маблағгузориҳои асосии корхонаҳои агросаноатӣ // Паёми ДМТ -Душанбе, 2020. - №1(328). -С.45-51.

[2-М]. Холов А.М. Хусусиятҳо ва принципҳои ба рушди фаъолияти сармоягузориҳои корхонаҳои КАС таъсирбахш [Матн] / Холов А.М., Тағоев Ҷ.Х. // Кишоварз -Душанбе, 2020. - №3(259). -С.166-173.

[3-М]. Холов А.М. Тамоюлотҳои рушди равандҳои сармоягузорӣ дар иқтисодиёти ҷумҳурӣ, буриши минтақаҳо ва соҳаҳои он [Матн] / Холов А.М., Тағоев Ҷ.Х. // Паёми ДМТ-Душанбе, 2022. - №6(317).- С.22-30.

[4-М]. Холов А.М. Баҳодиҳии ҳолати сармоягузориҳо ба сармояи асосӣ дар истеҳсолоти агросаноатии вилояти Хатлон [Матн] / Холов А.М.// Паёми ДМТ-Душанбе, 2024. - №1. - С.173-183.

Б) Интишорот дар дигар маҷаллаҳои илмӣ:

[5-М]. Холов А.М. Сармоягузориҳо ва маблағгузориҳои асосӣ дар кишоварзӣ: тавсиф ва таснифот [Матн] / Холов А.М., Тағоев Ҷ.Х. /Конф. байнал. илмию амалӣ дар мавзӯи «Саноатикунони кишвар ва таъмини рушди босуботи иқтисодиёт», (27.02.2020). -Душанбе, 2020. -С.516-522.

[6-М]. Холов А.М. Омилҳои ба рушди фаъолияти сармоягузориҳои корхонаҳои агросаноатӣ таъсирбахш [Матн] / Холов А.М., Тағоев Ҷ.Х. / Конф. байнал. илмию амалӣ дар мавзӯи «Амалисозии ҳадафҳои рушди устувор: таҷрибаи хориҷӣ ва миллӣ», (13.10.20.). -Душанбе, 2020. -С.255-261.

[7-М]. Холов А.М. Усулҳои арзёбии самаранокии иқтисодии истифодаи сармоягузориҳо ба сармояи асосии корхонаҳои КАС [Матн] / Холов А.М., Тағоев Ҷ.Ҳ. // Тоҷикистон: иқтисод ва идора. - Душанбе, 2021. - №3. (147). - С.27-38.

[8-М]. Холов А.М. Арзёбии иқтисодии сохторҳои сармоягузориҳо дар ҷумҳурӣ [Матн] / Холов А.М., Тағоев Ҷ.Ҳ. / Конф. ҷумҳур. илмию амалӣ дар мавзӯи «Ташаккули низоми идоракунии давлатӣ дар шароити рақамикунонии иқтисодиёт», (25.02.22.). - Душанбе, 2022. - С.56-67.

[9-М]. Холов А.М. Таҳлили ҳолати сармоягузориҳо дар КАС-и вилояти Хатлон [Матн] / Холов А.М., Тағоев Ҷ.Ҳ. / Маводи конф. байнал. илмӣ-назариявӣ дар мавзӯи «Рушди низоми бонкӣ ва рақамикунонии бахши молиявӣ, (ш. Кӯлоб, 18/19.12. 2023).- ш. Кӯлоб, 2023. – С.516-529 (839саҳ.).

[10-М]. Холов А.М. Арзёбии заминаҳои саноатикунонӣ дар истеҳсолоти агросаноатии Вилояти Хатлон [Матн] / Холов А.М., Тағоев Ҷ.Ҳ. / Маводи конференсияи байналмилалӣ илмӣ-назариявӣ дар мавзӯи «Масоили муҳими таъмини амнияти иқтисодии Тоҷикистон ва кишварҳои ҷаҳон дар шароити муосир», (Кӯлоб, 9 /10.06.23). - Душанбе: ҶДММ «Офсет», 2023. - С.708-716 (718 с.).

Пас аз баррасии диссертатсияи Холов А.М. дар мавзӯи «Таъмини сармоягузориҳои рушди саноатикунонии иқтисодиёти Ҷумҳурии Тоҷикистон» (дар маводи хоҷагиҳо ва корхонаҳои агросаноатии вилояти Хатлон) дар маҷлиси муштараки кафедраҳои «Иқтисодиёти корхонаҳо ва соҳибкорӣ» ва кафедраи «Молия ва сугурта»-и Донишгоҳи миллии Тоҷикистон,

ҚАРОР ҚАРДА ШУД:

1. Диссертатсияи Холов Абдулхамид Мирзомадович дар мавзӯи «Таъмини сармоягузориҳои рушди саноатикунонии иқтисодиёти Ҷумҳурии Тоҷикистон» (дар маводи хоҷагиҳо ва корхонаҳои агросаноатии вилояти Хатлон), ки барои дарёфти дараҷаи илмӣ номзади илмҳои иқтисодӣ аз рӯи ихтисоси 08.00.07 - Молия, муомилоти пулӣ ва қарз пешниҳод гардидааст, қори илмӣ анҷомёфта ба ҳисоб рафта, ба талаботҳои ҚОА-и назди Президенти Ҷумҳурии Тоҷикистон мувофиқат мекунад.

2. Диссертатсияи Холов Абдулхамид Мирзомадович дар мавзӯи «Таъмини сармоягузориҳои рушди саноатикунонии иқтисодиёти Ҷумҳурии Тоҷикистон» (дар маводи хоҷагиҳо ва корхонаҳои агросаноатии вилояти Хатлон), ки барои дарёфти дараҷаи илмӣ номзади илмҳои иқтисодӣ аз рӯи ихтисоси 08.00.07 - Молия, муомилоти пулӣ ва қарз пешниҳод гардидааст, бо назардошти ислоҳи эродҳои гирифташуда аз ҷониби муқарризон, барои қабул ва ҳимоя ба шурои диссертатсионии 6D.ҚОА-003 назди Донишгоҳи миллии Тоҷикистон пешниҳод қарда шавад.

Дар маҷлис иштирок доштанд 38 нафар, аз онҳо бо ҳуқуқи овоздиҳӣ 26 нафар, аз онҳо 2 нафар д.и.и., профессор аз рӯи ихтисоси диссертатсияи муҳокимагардида.

Натиҷаҳои овоздиҳии кушода чунин аст:


– «тарафдор» – 26 нафар

- «зид» – нест
- «бетараф» – нест

Хулосаи мазкур дар маҷлиси муштараки кафедраҳои «Иқтисодиёти корхонаҳо ва соҳибкорӣ» ва «Молия ва суғурта»-и Донишгоҳи миллии Тоҷикистон аз 6 феввали соли 2024, суратмаҷлиси №6/1 қабул гардидааст.

Раисикунанда:

Профессор декани факултети иқтисод ва идораи ДМТ, д.и.и., профессор




Исайнов Ҳ.Р.

Мудири кафедраи иқтисодиёти корхонаҳо ва соҳибкорию ДМТ, н.и.и., дотсент



Раҳмонов Ҷ.Р.

Мудири кафедраи молия ва суғуртаи ДМТ, н.и.и., дотсент



Ҳусайнов М.Н.

Котиб:

н.и.и., дотсент кафедраи молия ва суғуртаи ДМТ



Гулаков У.М.

«Имзои Ҳ.Р. Исайнов, Ҷ.Р. Раҳмонов, Ҳусайнов М.Н. ва У.М. Гулаковро тасдиқ мекунам»

Сардори раёсати кадрҳо ва корҳои махсуси ДМТ



« 7 » 02. 2024

Тавқиев Э. Ш.